


Il-qanpiena ‘ANTONIA’

Kien Ottubru tal-1938 meta waqt il-mota ta' nhar ta' Hamis il-qanpiena l-qadima fil-kampnar tan-naha tal-lemin, fejn hemm il-kbira, ixxaqget u bdiet iżżarzar. Malli spiccat il-gwerra Dun Gwann Palmier, il-prokuratur ta' dak iż-żmien haseb biex igib qanpiena minflok dik li xxaqget.

Kien ghalhekk li fl-1946 ingabet qanpiena ġdida minghand id-Ditta John Taylor ta' l-Ingilterra.

Kien is-Sibt lejlet Hadd il-Palm meta wara li giet imbiekka mill-Isqof Emanuel Galea il-qanpiena ANTONIA bdiet tiela' biex issib postha fil-kampnar.

Interessanti li nghidu li membru attiv u bandist mill-każin taghna, Gaspare Grech, kien tela' wkoll mal-qanpiena. Il-parrinu kien il-Kavallier Anglu Grima.



L-istess Gaspare Grech jirrakkonta kif mal-gwarniċun tal-kampnar kienu twaħhlu buzzelli (bhal parank twil) li minnhom niżlu ħbula ta' l-azzar.

Dawn il-ħbula għaddew minn tarjola li kienet imqabbda ma' l-art sabiex il-kwantità kbira ta' nies u tfal bdew jiġbdu sa ma waslu kważi sa l-għassa tal-pulizija.

Hekk kif il-qanpiena waslet fuq, is-Sur Gaspare Grech flimkien ma' haddiema ohra ippustjaw il-qanpiena f' postha. Kienu t-tlieta ta' wara nofsinhar. Il-qanpiena ANTONIA daqget għal-ewwel darba nhar Hadd il-Palm fil-mota tal-quddiesa kantata.